

മധുരമായ കുട്ടികളെ- ബാബയ്ക്കു സമാനം ആത്മീയ ടീച്ചറാകൂ. എന്താണോ ബാബയിൽ നിന്നും പഠിച്ചത് അത് മറ്റുള്ളവരേയും പഠിപ്പിക്കൂ, ധാരണയുണ്ടെങ്കിൽ ഏതൊരാൾക്കും മനസ്സിലാക്കിക്കൊടുത്ത് കാണിക്കൂ

ചോദ്യം:- ഏതൊരു കാര്യത്തിലാണ് ബാബയ്ക്ക് ഇളകാത്ത നിശ്ചയമുള്ളത്? കുട്ടികൾക്കും അതിൽ ഇളകാത്തവരായി മാറണം?

ഉത്തരം:- ബാബയ്ക്ക് ഡ്രാമയിൽ ഇളകാത്ത നിശ്ചയമുണ്ട്. ബാബ പറയും എന്ത് കഴിഞ്ഞുപോയോ അത് ഡ്രാമയാണ്. കല്പം മുമ്പ് എന്താണോ ചെയ്തത് അതുതന്നെയാണ് ചെയ്യുക. ഡ്രാമയുടെ ജ്ഞാനം നിങ്ങളുടെ അവസ്ഥയെ മുകളിലേക്കും താഴേക്കുമാക്കില്ല. പക്ഷേ കുട്ടികളുടെ അവസ്ഥ ഇതുവരെ ഇങ്ങനെയുള്ളതായിട്ടില്ല അതിനാലാണ് വായിൽ നിന്നും വരുന്നത്- ഇങ്ങനെ സംഭവിച്ചിരുന്നെങ്കിൽ ഇങ്ങനെ ചെയ്യാമായിരുന്നു, അറിഞ്ഞിരുന്നെങ്കിൽ ഇങ്ങനെ ചെയ്തില്ലായിരുന്നു.... ബാബ പറയുന്നു കഴിഞ്ഞ കാര്യങ്ങളെക്കുറിച്ച് ചിന്തിക്കരുത്. ഇനിയും ഇങ്ങനെയുള്ള തെറ്റ് സംഭവിക്കാതിരിക്കാൻ മുന്നോട്ടുള്ള പുരുഷാർത്ഥം ചെയ്യൂ.

ഓംശാന്തി. ആത്മീയ അച്ഛനിരുന്ന് ആത്മീയ കുട്ടികൾക്ക് മനസ്സിലാക്കിത്തരികയാണ്. ബാബ സ്വയം പറയുന്നു ഞാൻ വരുന്നത് ആരും അറിയുന്നില്ല എന്തുകൊണ്ടെന്നാൽ ഞാൻ ഗുപ്തമാണ്. ആത്മാവ് ഗർഭത്തിൽ പ്രവേശിക്കുമ്പോഴും പ്രവേശിക്കുന്നത് അറിയാൻ സാധിക്കില്ല. സമയവും തീയതിയും കണ്ടെത്താൻ കഴിയില്ല. എപ്പോഴാണോ ഗർഭത്തിൽ നിന്നും പുറത്തുവരുന്നത് അപ്പോഴാണ് തീയതിയും സമയവുമെല്ലാം ലഭിക്കുന്നത്. അതുപോലെ ബാബ പ്രവേശിക്കുന്ന തീയതിയും സമയവും അറിയാൻ സാധിക്കില്ല, എപ്പോഴാണ് പ്രവേശിച്ചത്, എപ്പോഴാണ് രഥത്തിൽ വന്നത് ഒന്നും മനസ്സിലാക്കാൻ സാധിക്കില്ല. ആരെങ്കിലും നോക്കിയാൽ അവർ ലഹരിയിൽ മുഴുകുമായിരുന്നു. എന്തോ പ്രവേശിച്ചിട്ടുണ്ട് അഥവാ എന്തോ ശക്തി വന്നിട്ടുണ്ട് എന്ന് മനസ്സിലാക്കും. എവിടെ നിന്നാണ് ശക്തി വന്നത്? ഞാൻ (ബ്രഹ്മാവ്) പ്രത്യേകിച്ച് ജപ തപങ്ങളൊന്നും ചെയ്തിട്ടില്ല. ഇതിനെയാണ് പറയുന്നത് ഗുപ്തം. തീയതിയും ദിവസവും ഒന്നുമില്ല. സൂക്ഷ്മവതനത്തിന്റെ സ്ഥാപനവും എപ്പോഴാണ് ഉണ്ടാകുന്നത്, ഇതും ആർക്കും പറയാൻ സാധിക്കില്ല. മുഖ്യമായ കാര്യം മന്മനാഭവയാണ്. ബാബ പറയുന്നു അല്ലയോ ആത്മാക്കളേ നിങ്ങൾ പിതാവായ എന്നെ വന്ന് പതിതരെ പാവനമാക്കി മാറ്റൂ എന്ന് പറഞ്ഞ് വിളിക്കുന്നു. ബാബ മനസ്സിലാക്കി തരുന്നു എപ്പോഴാണോ ഡ്രാമയുടെ പദ്ധതി അനുസരിച്ച് എനിക്ക് വരേണ്ടത് അപ്പോൾ മാറ്റം തീർച്ചയായും ഉണ്ടാകുന്നു. സത്യയുഗം മുതൽ എന്തെല്ലാം കഴിഞ്ഞുപോയോ അതെല്ലാം ആവർത്തിക്കും. സത്യത്രേതായുഗങ്ങൾ തീർച്ചയായും വീണ്ടും ആവർത്തിക്കും. ഓരോ സൈക്കിളും കടന്ന് പോയ്ക്കൊണ്ടിരിക്കുന്നു. വർഷങ്ങളും കടന്ന് പോകുന്നു. സത്യയുഗം കഴിഞ്ഞുപോയി എന്ന് പറയാറുണ്ട്. എന്നാൽ കണ്ടിട്ടില്ല. ബാബ മനസ്സിലാക്കിത്തന്നു നിങ്ങൾ അത് കടന്നുവന്നിട്ടുണ്ട്. നിങ്ങളാണ് ആദ്യമാദ്യം എന്നെ വേർപിരിഞ്ഞത്. അതിനാൽ ഇതിനെക്കുറിച്ച് വളരെ ഗൗരവത്തോടെ ചിന്തിക്കണം, എങ്ങനെയാണ് നമ്മൾ 84 ജന്മങ്ങൾ എടുത്തുവന്ന് വീണ്ടും അത് അതുപോലെ ആവർത്തിക്കും അർത്ഥം ദുഃഖത്തിന്റേയും സുഖത്തിന്റേയും പാർട്ട് അഭിനയിക്കേണ്ടിവരും. സത്യയുഗത്തിൽ സുഖമാണുള്ളത്, എപ്പോഴാണോ വീട് പഴയതാകുന്നത് അപ്പോൾ മേൽക്കൂര ചോരാൻ തുടങ്ങും, എന്തെങ്കിലും കേടുപാടുകൾ ഉണ്ടായിക്കൊണ്ടേയിരിക്കും. അപ്പോൾ ഇതിന്റെ കേടുപാടുകൾ തീർക്കണം എന്ന ചിന്ത വരും. എപ്പോഴാണോ തീർത്തും പഴയതാകുന്നത് അപ്പോൾ മനസ്സിലാക്കും ഇത് വസിക്കുന്നതിന് യോഗ്യമല്ലാതായിരിക്കുന്നു. പുതിയ ലോകത്തിൽ ഇങ്ങനെയൊന്നും പറയില്ല. ഇപ്പോൾ നിങ്ങൾ പുതിയ ലോകത്തിലേയ്ക്കു പോകുന്നതിന് യോഗ്യരായി മാറിക്കൊണ്ടിരിക്കുകയാണ്. ഓരോ വസ്തുവും ആദ്യം പുതിയതും പിന്നീട് പഴയതാകുന്നു.

ഇപ്പോൾ നിങ്ങൾ കുട്ടികൾക്ക് ഈ കാര്യങ്ങൾ ചിന്തയിൽ വരുന്നുണ്ട് മറ്റാർക്കും ഈ കാര്യങ്ങൾ മനസ്സിലാക്കാൻ സാധിക്കില്ല. ഗീതയും രാമായണവും കേൾപ്പിച്ചു കൊണ്ടിരിക്കുന്നു, അതിൽ തന്നെ ബിസിയായിരിക്കുന്നു. നിങ്ങളും ഞാനും ഇതേ കാര്യങ്ങളിൽ ബിസിയായിരുന്നു. ഇപ്പോൾ ബാബ എത്ര വിവേകശാലിയാക്കി മാറ്റിയിരിക്കുന്നു. ബാബ പറയുന്നു കുട്ടികളേ ഇപ്പോൾ ഈ പഴയ ലോകം നശിക്കാൻ പോവുകയാണ്, ഇപ്പോൾ പുതിയ ലോകത്തിലേക്ക് പോകണം. എല്ലാവരും പോകും അങ്ങനെയുമില്ല. പ്രളയം ഉണ്ടാകും, എല്ലാവരും മുകിയാമത്തിൽ തന്നെ ഇരിക്കും അങ്ങനെയും നിയമമില്ല. നിങ്ങൾക്ക് അറിയാം ഇത് പഴയലോകത്തിന്റെയും പുതിയലോകത്തിന്റെയും വളരെ മംഗളകാരിയായ സംഗമയുഗമാണ്. ഇപ്പോൾ മാറ്റം സംഭവിക്കണം പിന്നീട് ശാന്തീധാമത്തിലേക്ക് പോകും. അവിടെ സുഖത്തിന്റെ

അനുഭവത്തിന്റെ കാര്യമില്ല. പാടിയിട്ടുണ്ട് യജ്ഞത്തിൽ വിഘ്നങ്ങൾ ഉണ്ടാകും അതുണ്ടായിക്കൊണ്ടേയിരിക്കും. കല്പത്തിനു ശേഷവും ഉണ്ടായിക്കൊണ്ടിരിക്കും. ഇപ്പോൾ നിങ്ങൾ ഉറച്ചവരായിരിക്കുന്നു. ഈ സ്ഥാപനവും വിനാശവും ചെറിയ കാര്യമല്ല. വിഘ്നം ഏത് കാര്യത്തിലാണ് ഉണ്ടാകുന്നത്? ബാബ പറയുന്നു കാമം മഹാശത്രുവാണ് ഇതിനാലാണ് അത്യാചാരങ്ങൾ ഉണ്ടാകുന്നത്. ദ്രൗപതിയുടേയും കാര്യമുണ്ടല്ലോ. മുഴുവൻ ബഹളങ്ങളും ബ്രഹ്മചര്യത്തിന്റെ കാര്യത്തിലാണുണ്ടാകുന്നത്. സതോപ്രധാനത്തിൽ നിന്നും തീർച്ചയായും തമോപ്രധാനമാവുക തന്നെ ചെയ്യും. പടികൾ ഇറങ്ങണം, ലോകം പഴയതാവുകതന്നെ വേണം. ഈ മുഴുവൻ കാര്യങ്ങളും നിങ്ങൾ മാത്രമാണ് മനസ്സിലാക്കുന്നത് പിന്നീട് മനനം ചെയ്ത് പഠിപ്പിക്കുകയും വേണം, ടീച്ചറാവണം. തീർച്ചയായും അറിവ് ബുദ്ധിയിലുണ്ട് അതുകൊണ്ടാണ് പഠിച്ച് ടീച്ചറാകുന്നത്. ടീച്ചറിൽ നിന്നും പഠിച്ച് ആരാണോ സമർത്ഥനാകുന്നത് അവരെ ഗവൺമെന്റ് വിജയിപ്പിക്കും. നിങ്ങളും ടീച്ചറാണ്. ബാബ നിങ്ങളെ ടീച്ചറാക്കിയിരിക്കുന്നു. ഒരു ടീച്ചറെക്കൊണ്ട് എന്ത് ചെയ്യാൻ സാധിക്കും. നിങ്ങളെല്ലാവരും ആത്മീയ ടീച്ചർമാരാണ്. അതിനാൽ ബുദ്ധിയിൽ ജ്ഞാനം ഉണ്ടായിരിക്കണം. മനുഷ്യനിൽ നിന്നും ദേവതയായി മാറുന്നതിനുള്ള ഈ ജ്ഞാനം വളരെ കൃത്യമാണ്.

ഇപ്പോൾ നിങ്ങൾ കുട്ടികൾ എത്രത്തോളം ബാബയെ ഓർമ്മിക്കുന്നുണ്ടോ അത്രയും പ്രകാശം വന്നുകൊണ്ടിരിക്കും. മനുഷ്യർക്ക് സാക്ഷാത്ക്കാരം ലഭിക്കാൻ തുടങ്ങും എന്തുകൊണ്ടെന്നാൽ ആത്മാവ് പാവനമാകുന്നത് ഓർമ്മയിലൂടെയാണ് പിന്നീട് സാക്ഷാത്ക്കാരങ്ങൾ ഉണ്ടാകും. സഹായിയായ ബാബയും ഇരിക്കുന്നുണ്ട്, ബാബ എപ്പോഴും കുട്ടികളുടെ സഹായിയാണ്. പഠിപ്പിൽ നമ്പർവൈസാണ്. ഓരോരുത്തർക്കും തന്റെ ബുദ്ധിയിലൂടെ മനസ്സിലാക്കാൻ സാധിക്കും എന്തെയുള്ളിൽ എത്ര ധാരണയായിട്ടുണ്ട് എന്നത്. അഥവാ ധാരണയുണ്ടെങ്കിൽ ആർക്കെങ്കിലും മനസ്സിലാക്കിക്കൊടുത്ത് കാണിക്കൂ. ഇത് ധനമാണ്, അഥവാ ധനം നൽകുന്നില്ലെങ്കിൽ ഇവരുടെ കൈയ്യിൽ ധനം ഉണ്ടെന്ന് അംഗീകരിക്കില്ല. ധനം ദാനം നൽകുകയാണെങ്കിൽ മഹാദാനി എന്നു പറയും. മഹാവീരൻ, മഹാരഥി കാര്യം ഒന്നുതന്നെയാണ്. എല്ലാവർക്കും ഒരുപോലെയാകാൻ സാധിക്കില്ല. നിങ്ങളുടെ അടുത്തേക്ക് എത്രപേരാണ് വരുന്നത്. എന്താ ഓരോരുത്തരോടുംമൊപ്പം ഇരുന്ന് തലയിട്ടുടക്കണോ? മനുഷ്യർ പത്രങ്ങളിലൂടെ അനേകം കാര്യങ്ങൾ കേട്ട് ആശങ്കപ്പെടുന്നു. പിന്നീട് എപ്പോഴാണോ നിങ്ങളുടെ അടുത്ത് വന്ന് കേൾക്കുന്നത് അപ്പോൾ പറയും ഞങ്ങൾ മറ്റുള്ളവർ പറയുന്നത് കേട്ട് എന്താണീ ചെയ്തത്, ഇവിടെയാണെങ്കിൽ വളരെ നല്ല കാര്യമാണ്. ഓരോരുത്തരെയും ശരിയാക്കുന്നതിന് പരിശ്രമമുണ്ട്. ഇവിടെയും എത്ര പരിശ്രമിക്കേണ്ടി വന്നു. എന്നിട്ടും ചിലർ മഹാരഥികളും, ചിലർ കുതിര സവാരിക്കാരും, ചിലർ കാൽനടക്കാരുമാണ്. ഇത് ഡ്രാമയിലുള്ള പാർട്ടാണ്, അവസാനം വിജയം നിങ്ങളുടേതുതന്നെയാണെന്ന് മനസ്സിലാക്കുന്നുണ്ട്, ആരാണോ കല്പം മുമ്പ് ആയത് അവരേ ആകൂ. പുരുഷാർത്ഥം കുട്ടികൾക്ക് ചെയ്യുകതന്നെ വേണം. ബാബ നിർദ്ദേശം നൽകുന്നു മനസ്സിലാക്കി കൊടുക്കുന്നതിനുള്ള പരിശ്രമം ചെയ്യൂ. ആദ്യം ശിവക്ഷേത്രങ്ങളിൽ ചെന്ന് സേവനം ചെയ്യൂ. നിങ്ങൾക്ക് ചോദിക്കാൻ സാധിക്കും- ഇത് ആരാണ്? ഇവരിൽ എന്തിനാണ് ജലം അഭിഷേകം നടത്തുന്നത്? നിങ്ങൾക്ക് നല്ലരീതിയിൽ അറിയാം. തീ വാങ്ങാൻ പോയി അധികാരിയായി ഇരുന്നു എന്നൊരു ചൊല്ലുണ്ട്. ഈ ദൃഷ്ടാന്തവും നിങ്ങളുടേതാണ്. നിങ്ങൾക്ക് ഉണർത്താൻ അറിയാം. നിങ്ങൾക്ക് ക്ഷണം ലഭിക്കും, ക്ഷണം ലഭിക്കുമ്പോൾ സന്തോഷമുണ്ടായിരിക്കണം. കാശി മുതലായ ഇടങ്ങളിൽ വലിയ വലിയ ടൈറ്റിൽ നൽകും. ഭക്തിയിൽ എത്രയധികം ക്ഷേത്രങ്ങളാണ്, ഇതും ഒരു കച്ചവടമാണ്. ഏതെങ്കിലും നല്ല സ്ത്രീയെ കണ്ടുകിട്ടിയാൽ അവരെക്കൊണ്ട് ഗീത വായിപ്പിച്ച് വലുതാക്കുന്നു, പിന്നീട് അതിലൂടെ സമ്പാദ്യമുണ്ടാക്കിയെടുക്കുന്നു. എന്നാൽ ഇതിൽ ഒന്നും തന്നെയില്ല. മന്ത്രവും തന്ത്രവും വളരെയധികം പഠിക്കുന്നു. ഇങ്ങനെയുള്ള സ്ഥലങ്ങളിൽ ചെല്ലണം. നിങ്ങൾ കുട്ടികൾക്ക് ഒരിയ്ക്കലും ശാസ്ത്രങ്ങളുടെ അർത്ഥം പറയേണ്ടതില്ല. നിങ്ങൾക്ക് പോയി ബാബയുടെ പരിചയം നൽകണം. മുക്തി-ജീവ മുക്തി ദാതാവ് ഒരാൾ മാത്രമാണ്, ആ ബാബയുടെ മഹിമ ചെയ്യണം. ആ ബാബ പറയുന്നു സ്വയം ആത്മാവാണെന്നു മനസ്സിലാക്കി എന്നെ മാത്രം ഓർമ്മിക്കൂ. അല്ലാതെ ഗംഗയിൽ ചെന്ന് സ്നാനം ചെയ്യൂ എന്നതല്ല മന്മഥഭവയുടെ അർത്ഥം. മാമേകം എന്നതിന്റെ അർത്ഥം- എന്നെ മാത്രം ഓർമ്മിക്കൂ എന്നതാണ്. ഞാൻ പ്രതിജ്ഞ ചെയ്യുകയാണ് ഞാൻ നിങ്ങളെ സർവ്വ പാപങ്ങളിൽ നിന്നും മുക്തമാക്കും. ഇപ്പോൾ മുതൽ രാവണൻ വന്നോ അപ്പോൾ മുതലാണ് പാപവും ആരംഭിച്ചത്. അതിനാൽ ഉയർന്ന പദവി പ്രാപ്തമാക്കാൻ വളരെയധികം പുരുഷാർത്ഥം ചെയ്യണം. സ്ഥാനത്തിനുവേണ്ടി മനുഷ്യൻ രാവു പകലും എത്രയാണ് തല പുകയ്ക്കേണ്ടത്, ഇതും പഠിപ്പാണ്, ഇവിടെ പുസ്തകമെടുക്കേണ്ട ആവശ്യമില്ല. 84 ജന്മങ്ങളുടെ ചക്രം ബുദ്ധിയിൽ വന്നുകഴിഞ്ഞു. വലിയ കാര്യമൊന്നുമല്ല. ഓരോരോ ജന്മത്തിന്റെയും വിവരങ്ങൾ വിസ്തരിച്ച് പറയുന്നില്ല. 84 ജന്മങ്ങൾ പൂർത്തിയായി ഇപ്പോൾ നമ്മൾ ആത്മാക്കൾക്ക് തിരിച്ച് വീട്ടിലേയ്ക്ക് പോകണം. പതീതമായ ആത്മാവിന് തീർച്ചയായും പാവനമായി മാറണം. എല്ലാവരോടും

ഇതുതന്നെ പറഞ്ഞു കൊണ്ടിരിക്കും- എന്നെ മാത്രം ഓർമ്മിക്കൂ. കുട്ടികൾ പറയും ബാബാ യോഗത്തിൽ ഇരിക്കാൻ പറ്റുന്നില്ല. നോക്കൂ, നിങ്ങളോട് സമുഖത്താണ് പറയുന്നത് - എന്നെ ഓർമ്മിക്കൂ എന്ന് പിന്നീട് നിങ്ങൾ യോഗം എന്ന വാക്ക് എന്തിനാണ് പറയുന്നത്. യോഗം എന്ന് പറയുന്നതിനാലാണ് നിങ്ങൾ മറക്കുന്നത്. അച്ഛനെ ഓർമ്മിക്കാൻ ആർക്കാണ് സാധിക്കാത്തത്. ലൗകിക മാതാപിതാവിനെ ഏതുപോലെയാണോ ഓർമ്മിക്കുന്നത്, ഇവിടെയും മാതാപിതാവല്ലേ. ഇദ്ദേഹവും പഠിക്കുകയാണ്. സരസ്വതിയും പഠിക്കുകയാണ്. പഠിപ്പിക്കുന്നത് ഒരേ ഒരു ബാബ മാത്രമാണ്. നിങ്ങൾ എത്രത്തോളം പഠിക്കുന്നോ അത് പിന്നീട് മറ്റു ഉളവർക്കും മനസ്സിലാക്കിക്കൊടുക്കുന്നു. ബാബ പറയുന്നു കുട്ടികളേ ശാസ്ത്രങ്ങൾ പഠിക്കുന്നതിലൂടെയോ, ജപ തപങ്ങൾ ചെയ്യുന്നതിലൂടെയോ എന്നെ പ്രാപ്തമാക്കാൻ സാധിക്കില്ല, പിന്നെ എന്ത് ലാഭമാണുള്ളത്. വീണ്ടും പടികൾ ഇറങ്ങി തന്നെയാണ് വന്നത്.

നിങ്ങൾക്ക് ശത്രുക്കൾ ആരുമില്ല. എങ്കിലും നിങ്ങൾക്ക് തീർച്ചയായും മനസ്സിലാക്കി കൊടുക്കണം അതായത് പാപവും പుണ്ഡവും എങ്ങനെയാണ് ശേഖരിക്കപ്പെടുന്നത്. രാവണരാജ്യമായതിന് ശേഷമാണ് നിങ്ങൾ പാപം ചെയ്യാൻ ആരംഭിച്ചത്. പുതിയലോകം, പഴയലോകം ഇവ എന്താണെന്നത് പോലും മനസ്സിലാക്കി കൊടുക്കാൻ അറിയാത്ത കുട്ടികളുമുണ്ട്. ഇപ്പോൾ ബാബ പറയുന്നു പരിധിയില്ലാത്ത അച്ഛനെ ഓർമ്മിക്കൂ, ആ ബാബ തന്നെയാണ് പതിതപാവനൻ. ബാക്കി നിങ്ങൾക്ക് എവിടെയ്ക്കും പോകേണ്ട ആവശ്യമില്ല. ഭക്തിമാർഗ്ഗത്തിൽ ഭക്തിയുമായി സദാ വീടിന് പുറത്തായിരുന്നു. പതി പത്നിയോട് ചോദിക്കും ശ്രീകൃഷ്ണന്റെ ചിത്രം വീട്ടിലുമുണ്ട് പിന്നെ എന്തിനാണ് പുറത്ത് പോകുന്നത്? വ്യത്യാസം എന്താണുള്ളത്? പതി പരമേശ്വരനാണ് ഇതും അംഗീകരിക്കുന്നില്ല. ഭക്തിമാർഗ്ഗത്തിൽ മനുഷ്യർക്ക് ഭാവനയുണ്ടാകുന്നതിനായി വളരെ ദൂരെ ഉയർന്ന ക്ഷേത്രങ്ങൾ നിർമ്മിക്കുന്നു. മനുഷ്യർ ക്ഷേത്രങ്ങളിൽ പോയി വഞ്ചിതരാവുകയാണ് എന്നത് നിങ്ങൾ മനസ്സിലാക്കിക്കൊടുക്കുന്നു. ഇത് ഒരു ആചാരമായിരിക്കുകയാണ്. ശിവ കാശിയിൽ തീർത്ഥാടനത്തിനു പോകുന്നു പക്ഷേ പ്രാപ്തി ഒന്നുമില്ല. ഇപ്പോൾ നിങ്ങൾക്കാണെങ്കിൽ ബാബയുടെ ശ്രീമതം ലഭിക്കുന്നു. നിങ്ങൾക്ക് എവിടെയ്ക്കും പോകേണ്ടതില്ല. പതിമാരുടേയും പതി പരമേശ്വരൻ വാസ്തവത്തിൽ ആ ഒരാളാണ്. ആരെയാണോ നിങ്ങളുടെ പതി, ചെറിയച്ഛൻ, അമ്മാവൻ എല്ലാവരും ഓർമ്മിക്കുന്നത് ആ ഒരാളാണ് പതി-പരമേശ്വരൻ അഥവാ പിതാ-പരമേശ്വരൻ. ആ ബാബ നിങ്ങളോട് പറയുകയാണ് എന്നെ മാത്രം ഓർമ്മിക്കൂ എങ്കിൽ നിങ്ങളുടെ വികർമ്മങ്ങൾ വിനാശമാകും. നിങ്ങളുടെ ജ്യോതി ഇപ്പോൾ തെളിഞ്ഞിരിക്കുകയാണ് അതിനാൽ മനുഷ്യർക്ക് നിങ്ങളിൽ നിന്നും പ്രകാശം വരുന്നത് കാണാൻ കഴിയുന്നു. അപ്പോൾ കുട്ടികളുടെ പേരും പ്രശസ്തമാകണം. അച്ഛൻ കുട്ടികളുടെ പേര് പ്രശസ്തമാക്കുമല്ലോ. സുദേശി എന്ന കുട്ടി മനസ്സിലാക്കിക്കൊടുക്കുന്നതിൽ വളരെ സമർത്ഥയാണ്. പുരുഷാർത്ഥം വളരെ നന്നായി ചെയ്തതിനാൽ പഴയവരേക്കാൾ മുന്നിൽ പോയി. ഇതിലും കൂടുതൽ പുരുഷാർത്ഥം ചെയ്ത് മുന്നോട്ട് പോകും. മുഴുവൻ ആധാരവും പുരുഷാർത്ഥത്തിലാണ്. നിരാശ സംഭവിക്കരുത്. അവസാനം വന്നാൽ പോലും *സെക്കന്റീൽ* ജീവന്മുക്തി നേടാൻ സാധിക്കും. ദിനംപ്രതി ദിനം അനേകം പേർ ഇങ്ങനെ വന്നുകൊണ്ടിരിക്കും. ഡ്രാമയിൽ നിങ്ങളുടെ വിജയത്തിന്റെ പാർട്ട് നിശ്ചിതമാണ്. വിപ്ലവങ്ങളും ഉണ്ടാകണം. മറ്റൊരു സത്സംഗത്തിലും ഇങ്ങനെയുള്ള വിപ്ലവങ്ങൾ ഉണ്ടാകുകയില്ല. ഇവിടെ വികാരങ്ങളുടെ പേരിലാണ് മുഴുവൻ ബഹളവും. അമൃത് ഉപേക്ഷിച്ച് വിഷം കഴിച്ചു എന്ന് പറയാറുണ്ട്. ജ്ഞാനത്തിലൂടെ ഒരു ദേവീദേവതാ ധർമ്മത്തിന്റെ സ്ഥാപനയുണ്ടാകുന്നു. സത്യയുഗത്തിൽ രാവണരാജ്യമുണ്ടാകില്ല. എത്ര വ്യക്തമായാണ് മനസ്സിലാക്കിത്തരുന്നത്. രാമരാജ്യത്തിനോട് ചേർന്ന് തന്നെ രാവണരാജ്യവും കാണിച്ചിട്ടുണ്ട്. നിങ്ങൾ സമയവും കാണിക്കുന്നു. ഇതാണ് സംഗമം. ലോകം മാറിക്കൊണ്ടിരിക്കുകയാണ്. സ്ഥാപന, പാലന, വിനാശം ചെയ്തിപ്പിക്കുന്നത് ഒരേ ഒരു ബാബയാണ്. വളരെ സഹജമാണ്, പക്ഷേ പൂർണ്ണമായി ധാരണ ചെയ്യുന്നില്ല ബാക്കി എല്ലാ കാര്യങ്ങളും ഓർമ്മയുണ്ടാകും എന്നാൽ ജ്ഞാനത്തിന്റേയും യോഗത്തിന്റേയും കാര്യം മാത്രം മറന്നുപോകുന്നു. നിങ്ങൾ ഉയർന്നതിലും ഉയർന്ന ഭഗവാന്റെ സന്താനങ്ങളാണ്. ദിനം പ്രതിദിനം നിങ്ങൾ ധനികരായി മാറും. ധനം ലഭിക്കുന്നുണ്ടല്ലോ അല്ലേ. ചിലവും വന്നുകൊണ്ടിരിക്കും. ബാബ പറയുന്നു ഭണ്ഡാരം നിറഞ്ഞുകൊണ്ടിരിക്കും. കല്പം മുൻപത്തേത് പോലെ തന്നെയാണ് നിങ്ങൾ ചിലവ് ചെയ്യുക. അതിൽ കൂടുതലോ കുറവോ ആകാൻ ഡ്രാമ അനുവദിക്കില്ല. ഡ്രാമയിൽ ബാബയ്ക്ക് ഇളകാത്ത നിശ്ചയമുണ്ട്. എന്ത് കഴിഞ്ഞുപോയോ അത് ഡ്രാമ. ഇങ്ങനെ സംഭവിച്ചിരുന്നെങ്കിൽ, ഇങ്ങനെ ചെയ്യുമായിരുന്നില്ല... എന്നാൽ കുട്ടികളിൽ ഇപ്പോൾ ആ അവസ്ഥ വന്നിട്ടില്ല. എന്തെങ്കിലുമൊക്കെ വായയിലൂടെ വന്നുകൊണ്ടിരിക്കുന്നു, പിന്നീട് *ഹീൽ* ചെയ്യുന്നു. ബാബ പറയുന്നു കഴിഞ്ഞ കാര്യങ്ങളെക്കുറിച്ച് ചിന്തിക്കേണ്ടതില്ല. വീണ്ടും ഇങ്ങനെയുള്ള തെറ്റ് സംഭവിക്കാതിരിക്കാൻ മുന്നോട്ടുനുള്ള പുരുഷാർത്ഥം ചെയ്യൂ. അതുകൊണ്ടാണ് ബാബ *ചാർട്ടെഴുതാൻ* പറയുന്നത്, ഇതിൽ വലിയ മംഗളമുണ്ട്. ഒരാൾ തന്റെ മുഴുവൻ ജീവിതകഥയും എഴുതുന്നത് ബാബ കണ്ടിരുന്നു, തന്റെ മക്കൾ പഠിക്കും എന്ന് അദ്ദേഹം വിചാരിച്ചു. എന്നാൽ ഇവിടെ ശ്രീമതത്തിലൂടെ നടക്കുന്നതിലാണ്

മംഗളമുള്ളത്. ഇവിടെ അസത്യം നടക്കില്ല. നാദന്റെ ഉദാഹരണമില്ലേ. ചാർട്ട് വെയ്ക്കുന്നതിലൂടെ ധാരാളം നേട്ടമുണ്ട്. ബാബ ആജ്ഞ നൽകുമ്പോൾ കുട്ടികൾക്ക് ആജ്ഞയിലൂടെ നടക്കേണ്ടതായുണ്ട്. ശരി!

വളരെക്കാലത്തെ വേർപാടിനുശേഷം തിരികെ കിട്ടിയ മധുര-മധുരമായ ഓമന സന്താനങ്ങൾക്ക് മാതാവും പിതാവുംമായ ബാപ്റ്റാദയുടെ സ്നേഹ സ്മരണകളും സുപ്രഭാതവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യ സാരം:-

1. ജ്ഞാനത്തെ ധാരണ ചെയ്ത് മറ്റുള്ളവർക്ക് മനസ്സിലാക്കിക്കൊടുക്കണം. ജ്ഞാന ധനം ദാനം ചെയ്ത് മഹാദാനിയായി മാറണം. ആരോടും ശാസ്ത്രങ്ങളുടെ അർത്ഥം വിശദീകരിക്കാതെ ബാബയുടെ സത്യമായ പരിചയം നൽകണം.

2. നിങ്ങൾക്ക് കഴിഞ്ഞ കാര്യങ്ങളെക്കുറിച്ച് ചിന്തിക്കേണ്ടതില്ല. വീണ്ടും തെറ്റ് സംഭവിക്കാത്ത തരത്തിലുള്ള പുരുഷാർത്ഥം ചെയ്യണം. തന്റെ സത്യം സത്യമായ ചാർട്ട് വെയ്ക്കണം.

വരദാനം:- സത്യതയുടെ അമോറിറ്റിയെ (അധികാരം) ധാരണ ചെയ്ത് സർവ്വരെയും ആകർഷിക്കുന്ന നിർഭയരും വിജയിയുമായി ഭവിക്കു

താങ്കൾ കുട്ടികൾ സത്യതയുടെ ശക്തിയുള്ള ശക്തിശാലികളായ ശ്രേഷ്ഠ ആത്മാക്കളാണ് സത്യമായ ജ്ഞാനം, സത്യമായ ബാബ, സത്യമായ പ്രാപ്തി, സത്യമായ ഓർമ്മ, സത്യമായ ഗുണങ്ങൾ, സത്യമായ ശക്തികൾ എല്ലാം പ്രാപ്തമാണ് ഇത്രയും വലിയ അമോറിറ്റിയുടെ ലഹരി ഉണ്ടെങ്കിൽ ഈ സത്യതയുടെ അമോറിറ്റി ഓരോ ആത്മാവിനെയും ആകർഷിച്ചുകൊണ്ടിരിക്കും. അസത്യ ഖണ്ഡത്തിലും ഇങ്ങനെ സത്യയുടെ ശക്തിയുള്ളവർ വിജയികളാകുന്നു. സത്യതയുടെ പ്രാപ്തി സന്തോഷവും നിർഭയതയുമാണ്. സത്യം പറയുന്നവർ നിർഭയരായിരിക്കും. അവർക്ക് ഒരിക്കലും ഭയമുണ്ടായിരിക്കില്ല.

സ്ലോഗൻ:- വായുമണ്ഡലത്തെ പരിവർത്തനം ചെയ്യുന്നതിനുള്ള സാധനയാണ് പോസിറ്റീവ് സങ്കല്പവും ശക്തിശാലിയായ മനോഭാവവും.

ബ്രഹ്മബാബ്ക്ക് സമാനമാകുന്നതിനുള്ള വിശേഷ പുരുഷാർത്ഥം

ഏതുപോലെയാണോ ബ്രഹ്മ ബാബ ഓരോ കർമ്മത്തിലും, വാക്കിലും, സംബന്ധത്തിലും സമ്പർക്കത്തിലും ലൗഹ്യങ്ങളും സമൃതിയിലും സ്ഥിതിയിലും ലൗലീനവുമായി കഴിഞ്ഞു. ഇതുപോലെ ഫോളോ ഫാദർ ചെയ്യൂ. എത്രത്തോളം ലൗലിയായി കഴിയുന്നോ അത്രത്തോളം ലൗലീനമായി കഴിയാൻ സാധിക്കും. ഒപ്പം മറ്റുള്ളവരെയും സഹജമായി തനിക്ക് സമാനം അഥവാ ബാബ്ക്ക് സമാനമാക്കാൻ സാധിക്കും.